

پروین شاکر کے فارسی استعارے اور فروع فرخزاد

ماگل ☆ نواب دین ☆

Abstract:

Parveen Shakir is one of the most significant female voices of Urdu poetry in 20th century. She produced some extraordinary literary works. Her lyrical poems are a good example of feminism in Urdu literature. She not only expressed her sentiments but also wrote on social, moral and psychological issues. Her similes and metaphores are simply extraordinary, but the influence of Forough Farrokhzad, great Persian poetess of 20th century, is also considerable. This article deals with the similes & metaphores of both poetesses.

Key words: Parveen Shakir, Forough Farrokhzad, Similes, Metaphores, Analysis.

پروین شاکر (۱۹۵۲ء-۱۹۹۳ء) معاصر اردو شاعری میں نمایاں مقام کی حامل ہیں۔ انہوں نے غزل اور جدید نظم کے میدان میں نت نئے تجربات کیے اور بہت جلد میں الاقوامی شہرت و مقبولیت کی بلندیوں کو چھوپ لیا۔ پروین نے نسوائیت، رومانویت، عشق، محبت، سماجی مسائل، معاشرتی رویوں اور سب سے بڑھ کر خواتین کی نقیباتی الجھنوں کو اپنی شاعری میں جگہ دی، اور یوں اپنی شاعری میں بعض ایسے اچھوتے موضوعات کو شامل کیا جنہیں قبل ازیں بالخصوص ادبی حلقوں میں تقریباً شجر منوعہ کا درجہ

☆ شعبہ فارسی، گورنمنٹ کالج برائے خواتین با غبانپورہ لاہور

☆☆ پی۔ انج۔ ڈی۔ سکالر، شعبہ فارسی، اورینٹل کالج، پنجاب یونیورسٹی، لاہور

حاصل تھا، اور یہ تصور کرنا بھی محال تھا کہ اردو زبان کی کوئی شاعرہ ایسے نازک اور حساس موضوعات پر قلم اٹھا سکتی ہے۔ پس یہ کہنا بجا ہو گا کہ پروین نے اپنی غیر معمولی خداداد صلاحیت اور جرأت و بے با کی کو بروئے کار لاتے ہوئے اردو شاعری کو ایک نیا روپ عطا کیا، اور اسے ایک ایسی ڈگر پر ڈال دیا جہاں سے آگے کا سفر نئی منزلوں کی جبردیتا ہے۔

اردو زبان و ادب پر فارسی کے گھرے اثرات ایک پیش پا افتادہ موضوع ہے جس پر پہلے ہی نہ صرف متعدد تحقیقی مقالات لکھے جا چکے ہیں، بلکہ کئی ایک کتب بھی شائع ہو چکی ہیں۔ اردو کے بڑے شعرا مثلاً میر تقی میر (۱۷۲۳-۱۸۱۰ء)، مرتضیٰ اللہ خان غالب (۱۷۹۷-۱۸۶۹ء)، علامہ محمد اقبال (۱۸۷۷-۱۹۳۸ء) اور پھر بیسویں صدی میں فیض احمد فیض (۱۹۱۱-۱۹۸۲ء)، ناصر کاظمی (۱۹۲۵-۱۹۷۲ء) اور احمد فراز (۱۹۳۱-۲۰۰۸ء) بھی عظیم فارسی شعرا کے زیر اثر دکھائی دیتے ہیں، غالب اور اقبال تو براہ اپنی اردو شاعری پر اپنے فارسی کلام کو ترجیح دیتے ہیں، بلکہ اہل ایران اور فارسی زبان کے نامور ادبی نقاد تو انھیں فارسی زبان ہی کا شاعر گردانے چیز۔ دراصل ادبی اردو اور اردو ادب میں فارسی محاورہ اس حد تک رچا بسا ہے کہ بعض اوقات دونوں زبانوں میں تفریق کرنا مشکل ہو جاتا ہے، بالخصوص اردو شاعری کے فنی محسن اور صنائع بداع تھے تو فارسی ہی کے زیر اثر اور اسی کی دین ہیں۔

ذکورہ ہیں منظر کی روشنی میں پروین شاکر کی شاعری کا تنقیدی مطالعہ (جیپی سے خالی نہیں)، اور اگر بیسویں صدی ہی کی ایک غیر معمولی ایرانی شاعرہ فروغ فرزاد (۱۹۳۵-۱۹۶۷ء) کی دلکش شاعری کو بھی پیش نظر کھلایا جائے تو یہ تقابلی مطالعہ تحقیق کے کئی نئے دروازہ کر دیتا ہے۔

فن شاعری سے قطع نظر کتاب تقدیر نے فروغ فرزاد اور پروین شاکر کی کتاب زیست کو قلم کرتے ہوئے کئی اہم موقع پر غیر معمولی یکسانیت اور ممائشت کا مظاہرہ کیا ہے۔ ذرا دیکھیے کہ فروغ ایران کے سب سے بڑے شہر اور دارالحکومت تہران، اور پروین پاکستان کے سب سے بڑے شہر اور اس وقت کے دارالحکومت کراچی میں پیدا ہوئیں، دونوں کا تعلق پڑھے لکھے، کھلے ذہن، روشن

خیال اور آزادی پسند خاندانوں سے تھا، دونوں نے اوائل زندگی ہی میں پسند کی شادی کی، دونوں کو قدرت نے ایک ایک فرزند سے نوازا، دونوں ہی کی ازدواجی زندگی ناکامی دوچار ہوتی اور پھر علیحدگی پر منصب ہوتی، اور افسوس کہ دونوں ہی بھری جوانی میں اپنے اپنے ملک کے دارالحکومت میں ثریفک حادثات میں چل بیس۔

پروین اور فروغ کی شاعری کا تقابلی مطالعہ بھی ایسے ہی حیران کن اتفاقات کو سامنے لاتا ہے۔ دونوں شاعرات کی ابتدائی شاعری میں ایک نوجوان جذباتی اور الہڑٹکی بے باکی سے اپنے محوسات کو بر ملا بیان کرتی دکھائی دیتی ہے، جسے اپنے اپنے معاشرے میں شدید عوامی رذ عمل کو سہنا پڑا، اوائل میں عوامی اور ادبی حلقوں نے دونوں ہی کو قبول کرنے سے انکار کیا، لیکن دونوں اپنے اپنے معین راستوں پر گامزن رہیں، اور آج دونوں کا شمار اپنے اپنے طن کی تدا اور ادبی شخصیات میں ہوتا ہے، جن کے اثرات فارسی اور اردو شاعری پر تادی محوس کیے جاتے رہیں گے۔

فروغ کی شاعری پانچ شعری دفاتر پر مشتمل ہے:

- ۱۔ اسیر (۱۹۵۲ء)؛ ۲۔ دیوار (۱۹۵۶ء)؛ ۳۔ عصیان (۱۹۵۷ء)؛ ۴۔ تولدی دیگر (۱۹۶۲ء)؛ ۵۔ ایمان بیا اور یہم بہ آغاز فصل سرد (۱۹۶۷ء)

جن میں سے آخری مجموعہ کلام اور پھر کلیات اس کی بے وقت موت کے بعد ہی سامنے آیا۔ (فروغ فرخزاد، اشعار کامل فروغ)

ایران میں ۱۹۷۹ء کے اسلامی انقلاب کے بعد تقریباً ایک عشرے تک فروغ کی شاعری پابندیوں کا شکار رہی، لیکن یہ پابندیاں اس کی شہرت و مقبولیت میں اضافے ہی کا باعث بینیں (عبدعلی، ص ۱۵) اور آج فروغ کا کلیات جدید ایران میں سب سے زیادہ شائع اور فروخت ہونے والی ادبی کتب میں شامل ہے۔

پروین شاکر کا کلیات ماہ تمام کے نام سے اس کی ناگہانی و حادثاتی وفات کے بعد شائع ہوا ہے، (پروین شاکر، ماہ تمام) اور اس میں درج ذیل شعری مجموعے شامل ہیں:

۱۔ خوشبو؛ ۲۔ صد برگ؛ ۳۔ خود کلامی؛ ۴۔ انکار

دونوں شاعرات نے اپنے فنی سفر کے ارتقائی مراحل بخوبی طے کیے، ابتدائی شاعری کے بیجان انگیز دور کے بعد ان کے ہاں ٹھہراؤ، پچھلی اور زبان و بیان پر گرفت نمایاں دکھائی دیتی ہے، فروغ تو یہاں تک کہ اٹھتی ہے کہ کاش میں نے اپنے کلام کے پہلے تین مجموعے شائع ہی نہ کیے ہوتے، اور یوں اس نے اپنے چوتھے شعری مجموعے کا عنوان 'تولدی دیگر' (ایک اور جنم) رکھا۔ غالباً اسی تناظر میں کہا جاسکتا ہے کہ پروین بھی 'خوشبو' اور 'صد برگ' سے ہوتی ہوئی 'خود کلامی' اور پھر 'انکار' کی منزل تک جا پہنچتی ہے۔

فروغ کی شاعری کا نمایاں ترین پہلو لسانی تجربات ہیں۔ اس نے شعری زبان کو نشری زبان کے قریب کرنے کی کامیاب اور شعوری کوشش کی۔ (شمیسا، نگاہی بفروغ، ص ۵۵) ہم جانتے ہیں کہ شعری اوزان بھی زبان ہی کے تابع ہوتے ہیں، پس انھی لسانی تجربات ہی کے سبب اس کے ہاں وزن اور آہنگ بھی فطری تقاضوں سے قریب تر دکھائی دیتا ہے۔ (حقوقی، شعر زمان ما، ص ۱۵) لیکن افسوس کہ اس کی ابتدائی شاعری میں بعض ایسے الفاظ کی بہتات دکھائی دیتی ہے جو ادبی نقاد کی رائے کو پرالگنہ کرنے کی لیے کافی ہے (۱)، لیکن رفتہ رفتہ وہ جدید فارسی کے ادبی و تہرانی اسلوب اور لب و لبجے پر عبور حاصل کر لیتی ہے (م۔ آزاد، پریشادخت شعر، ص ۲۷) اور پھر ایسی یادگار نظمیں تخلیق کرتی ہے، جو جدید فارسی شاعری میں اس کے مقام و مرتبے کو متعین کرتی ہیں۔ (۲)

پروین کی شاعری کو بھی فروغ ہی کی طرح دو واضح حصوں میں تقسیم کیا جاسکتا ہے: ابتدائی دور کی جذباتی شاعری، اور پھر ایک پختہ کار اور قادر الکلام شاعرہ کے فن کا نمونہ۔

البتہ اردو کے تقریباً تمام بڑے شعرا کی طرح دونوں ادوار کی شاعری میں فارسی تراکیب، محاورے بکثرت دکھائی دیتے ہیں، جہاں بالخصوص فروغ کے اثرات بے حد نمایاں ہیں۔ چونکہ اس مقالے کا موضوع محض استعارات کے تقابلی مطالعے تک محدود ہے، فروغ ہی کی طرح پروین کے ہاں بھی استعارہ بالکناہی جو تجسم ہی ایک صورت ہے، بڑی خوبی سے بیان ہوا ہے۔ اسی پس منظر میں

چند مثالیں پیش خدمت ہیں:

چشم صدف (خوبیو، ص ۱۳۰)، دست ہوا (خوبیو، ص ۹۳)، (دست گل، ص ۶۷)، دست مبا (خوبیو، ص ۲۳۳)، دست گلب (خوبیو، ص ۲۲۰)، عارض گل (خوبیو، ص ۳۷۴)، عارض برگ حنا (خوبیو، ص ۱۱۰)، غزال شوق (خوبیو، ص ۳۳۵)، دست شب (خوبیو، ص ۲۶۸)، ناخن گل (خوبیو، ص ۷۷)، قرض ناخن گل (خوبیو، ص ۳۱۲)، چشم گل (خوبیو، ص ۳۲۱)، دست بھار (خوبیو، ص ۱۵۵)، عارض وقت (خوبیو، ص ۱۶۸)، دامان شب (خوبیو، ص ۱۸۲)، دست جمال (خوبیو، ص ۱۸۹)، سروش گھبہت (خوبیو، ص ۱۹۲)، ابر گریز پا (انکار، ص ۱۰۰)، رگ تاک (صد برگ، ص ۲۰)، غزال شوق (صد برگ، ص ۱۵۲)، رخش جاں (صد برگ، ص ۱۹۶)، کلف گلب (صد برگ، ص ۲۲۲)، مہر گزیدہ دل وحشی (خودکلامی، ص ۵۲)، طائر جاں (خودکلامی، ص ۷۷)، ناخن دست ہنر (خودکلامی، ص ۹۷)، طائر امید (خودکلامی، ص ۹۸)۔

پروین کی شاعری میں استعارات ہی کی چند اور مثالیں جو فروع کے اثرات کا پیادتی ہیں،

ملاحظہ فرمائیے:

تم موج موج مثل مبا گھوتتے رہو

کٹ جائیں میری سوچ کے پر، تم کواس سے کیا! (خوبیو، ص ۹۵)

شب نم کے رخاروں پر سورج کے ہونڈ

نہ بھر گیا وصل کا ایک راش لمحہ (خوبیو، ص ۱۷۳)

— ہوا گزیدہ پھول کالباس بے رفورہا (خوبیو، ص ۱۶۲)

— دست بھار کا کاس

وصف گویائی دے سکے گا؟! (خوبیو، ص ۱۵۵)

— کہ تیرے رخار کی شفق کو

کبھی بھی دست شب زمتاں نہ چھوپائے گا (خوبیو، ص ۱۵۳)

— ہیں بہت تیز ہوا کے ناخن (خوبیو، ص ۳۷۴)

- رات جب پھول کے رخار پر دھیرے سے جھکی (خوبصورت، ص ۳۱۹)
- خواب جل جائیں، مری چشم تمنا بجھ جائے
بس ہتھیلی سے اڑے رنگ حنا، آہستہ (خوبصورت، ص ۳۱۸)
- نہ قرض ناخن گل، نام کولوں
ہوا ہوں، اپنی گر ہیں آپ کھلوں (خوبصورت، ص ۳۱۲)
- ناخن گل نے زخم چھیلے ہیں (خوبصورت، ص ۲۸۷)
- صح کے ہونٹ کتنے نیلے ہیں (خوبصورت، ص ۲۸۷)
- ہوا گزیدہ بخشے کے پھول کی مانند
پناہ رنگ سے نجح کر پناہ سنگ میں ہوں (خوبصورت، ص ۲۸۵)
- موسم کے ہاتھ بھیگ کے سفاک ہو گئے (خوبصورت، ص ۲۷۷)
- دست شب پر دھائی کیا دیں گی
سلوٹیں روشنی میں ابھریں گی (خوبصورت، ص ۲۶۸)
- بر فیلی ہوا میں تن شجر کا
ہونے کا عذاب سر رہا ہے (خوبصورت، ص ۲۶۳)
- تیر اکمال کہ پاؤں میں بیڑیاں ڈالیں
غزال شوق کہاں کا اسیر ایسا تھا (خوبصورت، ص ۳۳۵)
- شام ڈھلنے تھائی کے بازو پر سر رکھے سو جاتی (خوبصورت، ص ۲۶۰)
- آندھی میں دعا کو بھی نہ اٹھا
یوں دست گلاب شل رہا ہے (خوبصورت، ص ۲۲۰)
- ڈسنے لگے ہیں خواب مگر کرس سے بولیے (خوبصورت، ص ۲۳۳)
- شب گزیدہ لوگ کیسے جائیں جگنو کے گھر (خوبصورت، ص ۲۳۸)

- جن پر بارش پنج گاڑے بیٹھی ہے
سرد ہوا سے سارے گھر زخمی ہیں (صدبرگ، ص ۵۰)
- شجر کے تن پر جھکا ہوا ہے (صدبرگ، ص ۲۲)
- خوابوں کی جل ہتھیلوں پر (صدبرگ، ص ۳۳)
- جھونکے کچھ ایسے تھکتے ہیں گلوں کے رخسار (صدبرگ، ص ۲۰)
- ہر طلب کی زبان کاٹ دینا (صدبرگ، ص ۱۰۵)
- باد صرص کے ہاتھ سے بچنے والے پھولوں کو چوتی ہیں (صدبرگ، ص ۱۳۰)
- غزال شوق کی وحشت عجیب تھی (صدبرگ، ص ۱۵۸)
- بھولا ہے کون ایڑ لگا کر حیات کو
رکنا، ہی رخش جاں کو گوار نہیں رہا (صدبرگ، ص ۱۹۶)
- کف گلاب سے خوبیوں ہی جن سکا تو بہت (صدبرگ، ص ۲۲۶)
- پھول کی آنکھوں میں جا کر ہیرے کی کنی بن جاتی ہے (صدبرگ، ص ۲۳۲)
- آئینے کی آنکھیں کچھ کم نہ تھی میرے لیے
جانے اب کیا کیا دھائے گا تمہارا دیکھنا (صدبرگ، ص ۲۳۲)
- تکلیف تو ہوئی مگر اے ناخن ملال
کھلنے لگی گرہ بھی کوئی اپنی ذات کی (خودکلامی، ۳۹)
- یہ ماہ زرد، مہر گزیدہ، دل و حشی (خودکلامی، ۵۲)
- طائر جاں کے گزرنے سے بڑا سانحہ ہے (خودکلامی، ۷۷)
- سوچ کے پرندوں کو اک پناہ دینا ہے (خودکلامی، ۷۶)
- سب رختم کھل اٹھے تو سبک رنگ ہوں بہت
باقی یہ قرض ناخن دست ہنر پتھا (خودکلامی، ۹۷)
- زندہ بچانے قتل ہوا طائر امید
اس تیر نیم کش کا نشانہ عجیب تھا (خودکلامی، ۹۸)

حوالی

- ۱۔ فروغ کی ابتدائی نظموں میں ہم خوابگی، ہم آغوشی، تشنخ دردناک، ران، پستان، آب جادو، تصور شہوتناک، تن برہمنہ، جفت، عربیانی، بوسہ، میل دردناک بقا، بستر آغوش، بستر تصرف، تکمیل گاہ سینہ، بستری از خون اور جنس کیف آور جسمی تراکیب طبیعت پر گراں گزرتی ہیں۔
- ۲۔ ایسی یادگار نظموں میں تولدی دیگر، در غروبی ابدی، عروسک کوکی، من از تو می مردم، ایمان بیاور یہم بے آغاز فصل سرد، پنجرہ اور آن روزہ جیسی نظمیں سرفہرست ہیں، اس دور کی شاعری میں فروغ کے ہاں پنجرہ، خاک، درخت، شاخ، باخچہ، تہائی، آسمان، زمین اور قلب جیسے الفاظ کثرت سے دکھائی دیتے ہیں، جو کسی حد تک اس کی وہنی کیفیت اور بدلتے ہوئے روحانیات کا پتا دیتے ہیں۔

کتابیات

- پروین شاکر (۲۰۰۲ء) ماہ تمام؛ کلیات پروین شاکر مشمولہ خوبیو، صد برگ، خود کلامی، انکار؛ مراد ہنر لیکیشنز، اسلام آباد
- حقوقی، محمد (۱۳۷۹ش) فروغ فرزاد، شعر زمان ما، ۲، انتشارات مروارید، تهران
- شبیسا، سیروس (۱۳۷۶ش) نگاہی بے فروغ فرزاد، انتشارات مروارید، تهران
- عبدالعلی، محمد (۱۳۷۳ش) آسمان روشن شعر، انتشارات فکر روز، تهران
- فروغ فرزاد (۱۹۷۶ء) دیوان فروغ فرزاد (مشتمل بر اسیر، دیوار، عصیان، تولدی دیگر، ایمان بیاور یہم بے آغاز فصل سرد) انتشارات نوید، آلمان (جمنی)
- آزاد (۱۳۷۸ش) پریشادخت شعر، نشر ثالث، تهران

